



KUMMISSJONI TAL-KOMUNITAJIET EWROPEJ

Brussel 11.3.2008
KUMM(2008) 134 finali

2008/0055 (COD)

Proposta ghal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2005/35/KE dwar it-tniġġiż ikkawżat minn vapuri u l-introduzzjoni ta' sanzjonijiet għal ksur

(preżentata mill-Kummissjoni)

MEMORANDUM TA' SPJEGAZZJONI

1. IL-KUNTEST TAL-PROPOSTA

Ir-raġunijiet għal u l-ghanijiet tal-proposta

Minhabba tħassib dwar l-okkorrenza ta' spiss wisq ta' rimi operattiv illegali ta' sustanzi li jniġġżu minn vapuri li jkunu qed ibahhru, u wara każi kbar ta' tixrid ta' żejt aċċidentali, fl-2003 il-Kummissjoni ppreżentat proposta għal Direttiva, ibbażata fuq l-Artikolu 80(2) tat-Trattat li jistabbilixxi l-Komunità Ewropea, “dwar it-tniġġiż ikkawżat minn vapuri u dwar l-introduzzjoni ta' sanzjonijiet, inklużi sanzjonijiet kriminali, għal reati ta' tniġġiż” u proposta għal Deċiżjoni Kwadru, ibbażata fuq l-Artikoli 29, 31 u 34(2)(b) tat-Trattat dwar l-Unjoni Ewropea “għat-tishih tal-qafas tal-liġi kriminali għall-infurzar tal-liġi kontra t-tniġġis minn bastimenti”. Il-proposta għal Direttiva kienet tipprovdi li t-tniġġiż ikkawżat minn vapuri għandu jitqies bħala reat, sogġett għal piena kriminali. Il-proposta għal Deċiżjoni Kwadru prinċipalment kellha l-ghan li tapprossimizza l-livelli tal-pieni kriminali.

B'dawn iż-żewġ miżuri, il-Kummissjoni pproponiet li d-dispożizzjonijiet dwar in-natura (kriminali) u t-tip (ta' kustodja jew finanzjarju) ta' pjeni għandhom jidhru fl-istrument Komunitarju u d-dispożizzjonijiet dwar il-livelli tal-pieni kriminali fl-istrument intergovernattiv. Fi żmien in-negozjati dwar il-proposti, il-qasma bejn l-ewwel u t-tielet pilastru għal kwistjonijiet ta' liġi kriminali kienet kwistjoni kontroversjali bejn l-istituzzjonijiet ta' l-Unjoni Ewropea. Eventwalment, fl-2005, iż-żewġ strumenti kienu adottati skond il-linji li ġejjin:

Id-Direttiva 2005/35/KE dwar it-tniġġiż ikkawżat minn vapuri u l-introduzzjoni ta' sanzjonijiet għal ksur tinkludi definizzjoni preċiża tal-ksur flimkien mar-regola li se “ikun sugġett għal penali effettivi, proporzjonati u disważivi, li jistgħu jinkludu penali kriminali jew amministrattivi”. Id-dispożizzjonijiet dwar in-natura, it-tip jew il-livelli tal-pieni kriminali kienu inklużi fid-Deċiżjoni Kwadru 2005/667/ĠAI parallela.

Wara s-sentenza tat-13 ta' Settembru 2005 (kawża C-176/03) fejn il-Qorti Ewropea tal-Ġustizzja (ECJ) iddeċidiet li f'ċerti kundizzjonijiet, il-leġiżlatur Komunitarju, jista' jipprovdi għal miżuri relatati mal-liġi kriminali, il-Kummissjoni ddeċidiet li tiftaħ kawża għall-annullament tad-Deċiżjoni Kwadru 2005/667/ĠAI, għaliex fil-fehma tagħha d-Deċiżjoni Kwadru giet adottata fuq il-bażi legali żbaljata (kawża C-440/05).

Fit-23 ta' Ottubru 2007, l-ECJ annullat id-Deċiżjoni Kwadru, billi ddeċidiet li l-artikoli tagħha dwar id-definizzjoni tar-reat u tan-natura tal-pieni (l-Artikoli 2, 3 u 5) setgħu ġew adottati fuq il-bażi ta' l-Artikolu 80(2) tat-Trattat KE u li d-Deċiżjoni Kwadru għalhekk kisret l-Artikolu 47 tat-Trattat UE billi indaħlet fis-setgħat tal-Komunità.

Wara l-annullament tad-Deċiżjoni Kwadru mill-ECJ fit-23 ta' Ottubru 2007, il-vojt legali li jikkonċerna metodu armonizzat rigward il-pieni possibbli fil-ġlieda kontra t-tniġġiż marittimu jehtieg li jimtela bid-dispożizzjonijiet adottati fuq il-bażi legali korretta, jiġifieri l-Artikolu 80(2) tat-Trattat KE.

L-ghan ta' l-introduzzjoni ta' sistema ta' pjeni huwa li jiġu indirizzati l-każi rari ta' tniġġiż, fejn l-imġiba ta' l-operatur titqies bħala intollerabbli u trid tiġi kkastigata b'peni kriminali. L-operaturi ta' kwalità se jibbenfikaw minn din is-sistema, li se tagħmilha possibbli li

effettivamente tinzamm responsabbli l-minoranza żġhira li bħalissa qed thammegħ l-immagni ta' l-industrija tal-vapuri.

Il-miżuri proposti huma meħtieġa sabiex ikun żgurat li r-regoli Komunitarji dwar is-sikurezza marittima se jkunu effettivi bis-shiħ għar-raġunijiet li ġejjin:

- Meta jadottaw id-Deciżjoni Kwadru tal-Kunsill 2005/667/ĠAI, l-Istati Membri unanimament qablu li t-tniġġiż ikkawżat mill-vapuri imwettaq b'intenzjoni, b'mod imprudenti jew b'negligenza serja għandu jitqies bħala reat. Wara l-annullament tad-Deciżjoni Kwadru mill-ECJ, il-Kummissjoni qed tipproponi li d-direttiva tiġi adattata mingħajr ma titbiddel is-sustanza, billi fid-direttiva tiġi inkorporata d-dispożizzjoni tad-Deciżjoni Kwadru li ssemmiet aktar 'il fuq u b'hekk l-implimentazzjoni ssir aktar effettiva (minhabba r-rwol ta' l-ECJ biex ikunu żgurati konformità u interpretazzjoni uniformi ta' l-atti deciżi taht l-ewwel pilastru).
- Is-sistema tal-pieni, hekk kif inhi fid-Direttiva 2005/35/KE, timplimenta biss parzjalment il-Konvenzjoni Internazzjonali għall-Prevenzjoni tat-Tniġġiż minn Vapuri (MARPOL). Sabiex ikun żgurat li l-pieni jkunu “adekwati fis-severità hekk li jiskorraġġixxu” lin-niġġieža potenzjali, kif inhu pprovdut fl-Artikolu 4(4) tal-MARPOL, l-effett deterrenti tas-sistema ta' pieni jrid jissahhah billi jintbagħat sinjal qawwi, b'effett ferm aktar dissważiv, lit-trasgressuri potenzjali¹. Barra minn hekk, l-investigazzjoni u l-prosekuzzjoni kriminali u l-kooperazzjoni ġudizzjarja bejn l-Istati Membri tista' tkun essenzjali u aktar b'sahhitha minn azzjoni amministrattiva.
- Ċerti Stati Membri, partikolarment dawk li jagħmluha ta' Stati kostali, dan l-aħħar saħhew is-sistema ta' pieni kriminali tagħhom. Il-viġilanza tagħhom mil-lat tal-prevenzjoni u s-severità tal-pieni imposti mill-qrati kriminali, flimkien mal-pubblicità mogħtija lil dawn il-kazi għenu sabiex jitnaqqas b'mod sinifikanti n-numru ta' rimi illegali. Sabiex ikunu evitati mkejjen sikuri għal dawk li jwettqu reati fi hdan il-Komunità Ewropea, hija ta' l-akbar importanza li l-istess metodu jiġi adottat mill-Istati Membri kollha, kemm jekk qed jagħmluha ta' Stat tal-bandiera, ta' Stat portwali u/jew ta' Stat kostali.

Il-kuntest ġenerali

Ir-reati ambjentali jhasseb bil-bosta lill-Unjoni Ewropea. Il-Kunsill Ewropew f'Tampere tal-15 u tas-16 ta' Ottubru 1999 talab biex isiru sforzi halli jkunu adottati definizzjonijiet komuni ta' reati u ta' pieni, fejn l-attenzjoni tkun iffokata fuq numru limitat ta' setturi speċjalment importanti, bħar-reat ambjentali. Wara li għereq it-tanker *Prestige* f'Novembru 2002, il-Kunsill Ewropew f'Kopenhagen tat-12 u tat-13 ta' Diċembru 2002 iddikjara d-determinazzjoni ta' l-Unjoni Ewropea li tadotta l-miżuri kollha meħtieġa sabiex tipprekludi aktar diżastri. Il-Kunsill laqa' partikolarment l-intenzjoni tal-Kummissjoni li tqis il-ħtieġa għal miżuri speċifiċi godda, inkluzi miżuri relatati mar-responsabbiltà u mal-pieni korrispondenti. Il-laqgħa tal-Kunsill tad-19 ta' Diċembru 2002 dwar il-ġustizzja u l-affarijiet interni adottat dikjarazzjoni fejn il-Kunsill impenja ruħu li jqis il-miżuri komplementari kollha sabiex l-ambjent, b'mod partikolari l-ibhra, jithares mit-tniġġiż permezz tal-ligi kriminali.

¹ Ara wkoll il-punt 2.2 tal-memorandum ta' spjegazzjoni għall-proposta oriġinali tal-Kummissjoni ta' Marzu 2003: COM(2003) 92 finali.

Id-dispożizzjonijiet eżistenti fil-qasam tal-proposta

Il-proposta tibni fuq id-Direttiva 2005/35/KE u tappropja l-kontenut sostantiv tad-Deċiżjoni Kwadru 2005/667/ĠAI annullata.

Il-konsistenza ma' politiki u ma' għanjiet oħrajn ta' l-Unjoni

Id-Direttiva proposta tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali ta' l-Unjoni Ewropea. B'mod partikolari, għet abbozzata skond il-prinċipji dwar il-ġustizzja stabbiliti fil-Kapitolu VI tal-Karta u tfittex li tippromwovi l-integrazzjoni fil-politiki Komunitarji ta' livell għoli ta' harsien ambjentali skond il-prinċipju ta' żvilupp sostenibbli, kif għet stabbiliti fl-Artikolu 37 tal-Karta.

2. IL-KONSULTAZZJONI MAL-PARTIJET INTERESSATI U L-VALUTAZZJONI TA' L-IMPATT

Il-konsultazzjoni mal-partijiet interessati

F'dan il-każ ma tqiesx li kien hemm għalfejn issir konsultazzjoni mal-partijiet interessati, peress li din il-proposta tinkorpora eżattament dispożizzjonijiet li diġà għet adottati b'mod unanimu mill-Kunsill fid-Deċiżjoni Kwadru annullata. Barra minn hekk, mindu l-Qorti Ewropea tal-Ġustizzja annullat id-Deċiżjoni Kwadru 2005/667/ĠAI fit-23 ta' Ottubru 2005, kien hemm vojt legali li jikkonċerna metodu armonizzat rigward il-pieni possibbli fil-ġlieda kontra t-tniġġiż marittimu li jeħtieġ li jimtela mill-aktar fis possibbli.

Il-ġbir u l-użu tal-kompetenza

Ma kien hemm l-ebda hteġa għal kompetenza esterna.

Il-valutazzjoni ta' l-impatt

Ma tqiesx li kien hemm għalfejn issir valutazzjoni ta' l-impatt, minhabba li din il-proposta tittrasferixxi fid-dritt Komunitarju biss dispożizzjonijiet li diġà għet adottati unaniment mill-Kunsill fid-Deċiżjoni Kwadru 2005/667/ĠAI annullata.

3. L-ELEMENTI LEGALI TAL-PROPOSTA

Sommarju ta' l-azzjoni proposta

Id-direttiva proposta tiddefinixxi bħala kriminali l-ksur diġà stabbilit fl-Artikolu 4 tad-Direttiva 2005/35/KE.

L-inċitament jew l-ghajnuna u l-inkoraġġiment ta' attivitajiet ta' din ix-xorta għandu jitqies ukoll bħala reat.

Ir-reat għandu jkun jista' jiġi kkastigat b'pieni effettivi, proporzjonati u dissważivi, li għal persuni naturali għandhom ikunu ta' natura kriminali. Għal persuni legali, għandhom jiġu applikati peni effettivi, proporzjonati u dissważivi wkoll, jekk jitqies li kienu responsabbli skond din id-Direttiva.

Il-bażi legali

Id-dispożizzjonijiet ta' din id-Direttiva huma relatati mat-trasport marittimu. Konsegwentement, il-bażi legali magħżula hija l-Artikolu 80(2) tat-Trattat KE.

Il-prinċipju ta' sussidjarjetà

Il-prinċipju ta' sussidjarjetà japplika sakemm il-proposta ma taqax taht il-kompetenza esklussiva tal-Komunità.

L-għanijiet tal-proposta ma jistgħux jintlahqu suffiċjentement mill-Istati Membri għar-raġunijiet li ġejjin:

It-tniġġiz marittimu tipikament iwassal għal dannu b'dimensjonijiet transkonfinali. Għalhekk, huwa essenzjali li l-Istati Membri jkollhom l-istess fehim ta' liema ksur minhabba tniġġiz marittimu jikkostitwixxi reat, u li dan għandu jiġu indirizzat b'pieni kriminali, għall-inqas għar-reati kriminali mwettqa minn persuni naturali. Metodi nazzjonali divergenti f'dan ir-rigward ifixxlu kooperazzjoni ġudizzjarja effiċjenti u jippermettu li daww li jwettqu r-reat jaharbu l-prosekuzzjoni.

Minhabba l-impatt transkonfinali frekwenti tat-tniġġiz marittimu u minhabba l-fatt li daww li jwettqu r-reat jaġixxu min-naħa għall-oħra tal-fruntieri, azzjoni min-naħa ta' l-Istati Membri biss ma tkunx adattata biex tkun meġhluba din il-problema.

L-azzjoni Komunitarja se tilhaq aħjar l-għanijiet tal-proposta għar-raġunijiet li ġejjin:

Jeħtieġ li standard minimu rigward l-elementi kostitwenti tar-reati kriminali u r-rekwiżit ta' pieni kriminali għal persuni naturali jiġu stabbiliti fuq il-livell Komunitarju. Dan se jiżgura li r-reati ta' tniġġiz ikkawżat minn vapuri jiġu ttrattati b'mod simili f'kull Stat Membru u li daww li jwettqu r-reat ma jkunux jistgħu jaharbu mill-prosekuzzjoni għar-reati tagħhom fi hdan l-UE.

Id-Direttiva proposta tiffissa biss livell minimu ta' armonizzazzjoni rigward l-attivitajiet li għallinqas għandhom jitqiesu bħala reati kriminali u tistabbilixxi biss b'mod ġenerali li l-pieni kriminali għandhom jiġu applikati fil-konfront ta' persuni naturali. Thalli f'idejn l-Istati Membri l-għażla ta' jekk il-pieni kriminali għandhomx jiġu applikati anki fil-konfront ta' persuni legali.

Għaldaqstant, il-proposta hija konformi mal-prinċipju ta' sussidjarjetà.

Il-prinċipju ta' proporzjonalità

Il-proposta hija konformi mal-prinċipju ta' proporzjonalità għar-raġunijiet li ġejjin:

L-azzjoni magħżula hija Direttiva, li thalli lill-Istati Membri grad għoli ta' flessibilità fl-implimentazzjoni, inkluż biex jiġu ddeterminati t-tipi u l-livelli tal-pieni. Għe ffissat standard minimu biss. L-Istati Membri huma hielsa li jzommu jew jintroduċu miżuri aktar ibsin, pereżempju billi jistabbilixxu reati kriminali addizzjonali jew jintroduċu pieni kriminali għall-persuni legali wkoll. Dan għe spjegat esplicitament fl-Artikolu 1(2) tad-Direttiva 2005/35/KE.

L-implimentazzjoni tad-Direttiva ma tinvolvi l-ebda piż finanzjarju u amministrattiv sinifikanti peress li l-istrutturi tad-dritt kriminali u tal-gudikatura meħtieġa diġà jeżistu f’kull Stat Membru.

L-ghażla ta’ l-istrumenti

L-istrument propost: id-Direttiva.

Mezzi oħra ma jkunux adegwati għar-raġuni li ġejja:

Id-Direttiva 2005/35/KE eżistenti trid tingieb f’konformità mad-deċiżjoni tal-Qorti tal-Ġustizzja fil-kawża C-440/05. Direttiva tista’ tiġi emendata biss b’direttiva li temenda.

4. L-IMPLIKAZZJONI BAĠITARJA

Il-proposta m’għandha l-ebda implikazzjoni għall-baġit Komunitarju.

5. INFORMAZZJONI ADDIZZJONALI

It-tabella ta’ korelazzjoni

L-Istati Membri huma meħtieġa li jikkomunikaw lill-Kummissjoni t-test tad-dispożizzjonijiet nazzjonali tagħhom li jittrasponu d-Direttiva flimkien ma’ tabella ta’ korelazzjoni bejn dawk id-dispożizzjonijiet u din id-Direttiva.

Iż-Żona Ekonomika Ewropea

L-att propost jikkonċerna kwistjoni taż-ŻEE u għalhekk għandu jkun estiż għaž-Żona Ekonomika Ewropea.

Spjegazzjoni dettaljata tal-proposta

1. Ir-reat

L-Istati Membri huma meħtieġa li jistabbilixxu li kwalunkwe rimi kkawżat minn vapur ta’ sustanzi li jniġġżu, kif ġie ddefinit fl-Artikolu 2 tad-Direttiva 2005/35/KE, fi kwalunkwe waħda miż-żoni li jissemew fl-Artikolu 3(1) tad-Direttiva 2005/35/KE, jew jitwettaq b’intenzjoni, b’mod imprudenti jew b’negligenza serja, għandu jitqies bħala reat. Id-definizzjoni ta’ “reat” tikkorrispondi għall-Artikolu 2 tad-Deciżjoni Kwadru 2005/667/ĠAI annullata.

2. Ir-responsabbiltà tal-persuni legali

Kif ġie ddikjarat fid-Deciżjoni Kwadru annullata, l-Istati Membri għandhom jiżguraw irwiehhom li persuni legali jistgħu jitqiesu responsabbli għar-reati kriminali mwettqa għall-benefiċċju tagħhom minn ċerti persuni li jaġixxu f’isimhom jew meta n-nuqqas ta’ superviżjoni jew ta’ kontroll iippermetta li dawk il-persuni jwettqu reat.

3. Il-pieni

Il-pieni imposti kontra reati ta' tniġġiż ikkawżat minn vapuri jridu jkunu effettivi, proporzjonati u dissważivi, kemm għall-persuni naturali kif ukoll għall-persuni legali.

Minbarra dan ir-rekwiżit, għar-reat iddefinit fl-Artikolu 4 il-ġdid, l-Istati Membri huma meħtieġa li jipprovdu li l-pieni għall-persuni naturali jkunu ta' natura kriminali. Għall-persuni legali, ma ġiex speċifikat jekk il-pieni għandhomx ikunu ta' natura kriminali jew mhux kriminali. L-Istati Membri li ma jirrikonoxxux ir-responsabbiltà kriminali tal-persuni legali fid-dritt nazzjonali tagħhom, għalhekk, mhumiex obbligati li jbiddu s-sistema nazzjonali tagħhom.

4. Il-perjodu ta' implimentazzjoni

Il-perjodu għall-implimentazzjoni mill-Istati Membri huwa ta' sitt xhur, meta jittqies li l-Artikolu 1 fil-parti l-kbira jkopri l-istess kontenut bħall-Artikoli 2, 3 u 5 tad-Deċiżjoni Kwadru 2005/667/ĠAI annullata. Il-perjodu għall-implimentazzjoni ta' din id-Deċiżjoni Kwadru intemm fit-12 ta' Jannar 2007; b'hekk l-Istati Membri se jkunu diġà għamlu parti sinifikanti mill-hidma sabiex tkun implimentata din id-Direttiva.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2005/35/KE dwar it-tniġġiż ikkawżat minn vapuri u l-introduzzjoni ta' sanzjonijiet għal ksur

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabilixxi l-Komunità Ewropea, u b'mod partikolari l-Artikolu 80(2) tiegħu,

Wara li kkunsidraw il-proposta mill-Kummissjoni²,

Wara li kkunsidraw l-opinjoni tal-Parlament Ewropew³,

Wara li kkunsidraw l-opinjoni tal-Komitat Soċjali u Ekonomiku Ewropew⁴,

Wara li kkunsidraw l-opinjoni tal-Komitat tar-Regġuni⁵,

Filwaqt li jaġixxu skond il-proċedura stabbilita fl-Artikolu 251 tat-Trattat,

Billi:

- (1) Il-fini tad-Direttiva 2005/35/KE tal-Parlament Ewropew u tal-Kunsill tas-7 ta' Settembru 2005 dwar it-tniġġiż ikkawżat minn vapuri u l-introduzzjoni ta' sanzjonijiet għal ksur⁶, kif ukoll ta' din l-emenda, huwa li japprossimizzaw id-definizzjoni tar-reati tat-tniġġiż ikkawżat minn vapuri mwettqa minn persuni naturali jew legali, l-ambitu tar-responsabbiltà tagħhom u n-natura kriminali tal-pieni li jistgħu jiġu imposti għal reati kriminali ta' din ix-xorta min-naħa ta' persuni naturali.
- (2) Fit-23 ta' Ottubru 2007, il-Qorti tal-Ġustizzja tal-Komunitajiet Ewropej annullat⁷ id-Deċizzjoni Kwadru 2005/667/ĠAI tat-12 ta' Lulju 2005 għat-tishih tal-qafas tal-liġi kriminali għall-infurzar tal-liġi kontra t-tniġġis minn bastimenti,⁸ li qabel kienet tissupplimenta d-Direttiva 2005/35/KE b'miżuri tal-liġi kriminali. Din l-emenda għad-Direttiva timla l-vojt legali li kien hemm wara s-sentenza.

² ĠU C., p.

³ ĠU C., p.

⁴ ĠU C., p.

⁵ ĠU C., p.

⁶ ĠU L 255, 30.9.2005, p.11.

⁷ Ara l-Kawża: C-440/05 *Il-Kummissjoni vs Il-Kunsill*, għadha ma gietx ippubblikata fir-Rapporti tal-Qorti Ewropea.

⁸ ĠU L 255, 30.9.2005, p.164.

- (3) Il-pieni kriminali, li juru diżapprovazzjoni soċjali ta' natura differenti mis-sanzjonijiet amministrattivi, isahhu l-konformità mal-leġizlazzjoni kontra t-tniġġiż ikkawżat minn vapuri li hemm fis-sehħ.
- (4) Ir-regoli komuni dwar il-pieni kriminali jagħmluha possibbli li jintużaw metodi aktar effettivi ta' investigazzjoni u ta' għajjuna fi hdan u bejn l-Istati Membri.
- (5) Pieni effettivi, proporzjonati u dissważivi għandhom japplikaw ukoll fil-konfront ta' persuni legali fil-Komunità kollha għaliex frekwentement ir-reati ta' tniġġiż ikkawżat minn vapuri jitwettqu fl-interess ta' persuni legali jew għall-benefiċċju tagħhom.
- (6) L-Istati Membri għandhom jipprovdu informazzjoni lill-Kummissjoni dwar l-implimentazzjoni ta' din id-Direttiva, sabiex il-Kummissjoni tkun tista' tevalwa l-effett tagħha.
- (7) Peress li l-għanijiet ta' din id-Direttiva ma jistgħux jintlaḥqu b'mod adegwat mill-Istati Membri u, minhabba d-dannu transkonfinali li jista' jiġi kkawżat mill-imġiba kkonċernata, għalhekk jistgħu jintlaḥqu aħjar fuq il-livell Komunitarju, il-Komunità tista' tadotta miżuri, skond il-prinċipju ta' sussidjarjetà, kif ġie stabbilit fl-Artikolu 5 tat-Trattat li jistabbilixxi l-Komunità Ewropea. Skond il-prinċipju ta' proporzjonalità, kif ġie stabbilit fl-istess Artikolu, din id-Direttiva ma tmurx lil hinn minn dak li huwa meħtieġ sabiex jintlaḥqu dawk l-għanijiet.
- (8) Din id-Direttiva tirrispetta d-drittijiet fundamentali u tosserva l-prinċipji rikonoxxuti mill-Artikolu 6 tat-Trattat dwar l-Unjoni Ewropea u riflessi fil-Karta tad-Drittijiet Fundamentali ta' l-Unjoni Ewropea,
- (9) Għaldaqstant, id-Direttiva 2005/35/KE għandha tiġi emendata b'mod xieraq.

ADOTTAW DIN ID-DIRETTIVA:

Artikolu 1

Id-Direttiva 2005/35/KE għandha tiġi emendata kif ġej:

- (1) It-titolu għandu jiġi sostitwit b'dan li ġej:

“Direttiva tal-Parlament Ewropew u tal-Kunsill dwar tniġġiż ikkawżati minn vapuri u dwar l-introduzzjoni ta' pieni, inklużi pieni kriminali, għal reati ta' tniġġiż”.
- (2) Fl-Artikoli 5(1) u (2), 6(2) u 7(2), it-terminu “ksur” għandu jiġi sostitwit minn “reat”.
- (3) L-Artikolu 4 għandu jiġi sostitwit b'dan li ġej:

“Ir-reati kriminali

1. L-Istati Membri għandhom jiżguraw irwiehhom li r-rimi ta' sustanzi li jniġġsu minn vapuri fi kwalunkwe waħda miż-żoni li jissemew fl-Artikolu 3(1) jitqies bħala reat jekk jitwettaq b'intenzjoni, b'mod imprudenti jew b'negligenza serja.

2. Kull Stat Membru għandu jiehu l-miżuri meħtieġa sabiex jiżgura ruħu li l-inċitament jew l-ghajjnuna u l-inkoraġġiment ta' reat li jissemma fil-paragrafu 1 ikun jista' jiġi kkastigat mil-liġi kriminali. ”

(4) Wara l-Artikolu 5, għandu jiddaħħal l-Artikolu 5a li ġej:

“Il-pieni kontra persuni naturali

1. Kull Stat Membru għandu jiehu l-miżuri meħtieġa sabiex jiżgura ruħu li r-reati kriminali li jissemmew fl-Artikolu 4 ikunu jistgħu jiġu kkastigati b'pieni kriminali effettivi, proporzjonati u dissważivi.
2. Kull Stat Membru għandu jiehu l-miżuri meħtieġa sabiex jiżgura ruħu li l-pieni kriminali li jissemmew fil-paragrafu 1 japplikaw fil-konfront ta' kwalunkwe persuna li tinstab responsabbli minn qorti għal reat fit-tifsira ta' l-Artikolu 4.”

(5) Wara l-Artikolu 5a, għandu jiddaħħal l-Artikolu 5b li ġej:

“Ir-responsabbiltà tal-persuni legali

1. Kull Stat Membru għandu jiehu l-miżuri meħtieġa sabiex jiżgura ruħu li persuni legali jistgħu jitqiesu responsabbli għar-reati kriminali li jissemmew fl-Artikolu 4, imwettqa għall-benefiċċju tagħhom minn kwalunkwe persuna naturali li tagħxi jew individwalment jew bħala parti minn organu tal-persuna ġuridika, li jkollha pożizzjoni ta' tmexxija fi hdan il-persuna ġuridika, ibbażata fuq:
 - (a) setgħa ta' rappreżentazzjoni tal-persuna ġuridika, jew
 - (b) awtorità biex tiegħu deċiżjonijiet f'isem il-persuna ġuridika, jew
 - (c) awtorità biex teżercita kontroll fi hdan il-persuna ġuridika.
2. Minbarra l-każi pprovduti fil-paragrafu 1, kull Stat Membru għandu jiehu l-miżuri meħtieġa sabiex jiżgura ruħu li persuna ġuridika tista' titqies responsabbli fejn nuqqas ta' superviżjoni jew ta' kontroll minn persuna naturali li tisemma fil-paragrafu 1 għamel possibbli it-twettiq tar-reat li jissemma fl-Artikolu 4 għall-benefiċċju tal-persuna ġuridika minn persuna naturali taħt l-awtorità tagħha.
3. Ir-responsabbiltà ta' persuna ġuridika, skond il-paragrafi 1 u 2, m'għandiex teskludi proċeduri kriminali fil-konfront ta' persuni naturali li jkun involuti bħala dawk li wettqu istigaw jew kienu kompliċi fir-reati kriminali li jissemmew fl-Artikolu 4.”

(6) Wara l-Artikolu 5b, għandu jiddaħħal l-Artikolu 5c li ġej:

“Il-pieni kontra l-persuni legali

1. Kull Stat Membru għandu jiehu l-miżuri meħtieġa sabiex jiżgura ruħu li persuna ġuridika li tqieset responsabbli skond l-Artikolu 5b(1) u (2) tkun tista' tiġi kkastigata b'pieni effettivi, proporzjonati u dissważivi.

2. Kull Stat Membru għandu jiehu l-miżuri meħtieġa sabiex jiżgura ruħu li l-pieni li jissemmew fil-paragrafu 1 japplikaw fil-konfront ta' kwalunkwe persuna ġuridika li tinstab responsabbli minn qorti għal reat fit-tifsira ta' l-Artikolu 4.”

(7) L-Artikolu 8 għandu jithassar.

Artikolu 2

L-Istati Membri għandhom jimplimentaw il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva mhux iktar tard minn sitt xhur wara d-data tad-dhul fis-seħh tagħha. Għandhom jikkomunikaw minnufih lill-Kummissjoni t-test ta' dawk id-dispożizzjonijiet u tabella ta' korelazzjoni bejn dawk id-dispożizzjonijiet u din id-Direttiva.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir referenza ta' din ix-xorta.

Artikolu 3

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmula fi Brussell,

Għall-Parlament Ewropew
Il-President

Għall-Kunsill
Il-President